



ПРИКАЗ

БОЕРЫК

Казан ш.

07.12.2021

№ 495/1

Татарстан Республикасы Икътисад
министрлыгы каршындагы
ижтимагый совет турында

Татарстан Республикасы Министрлар Кабинетының «Татарстан Республикасы министрлыгы, дәүләт комитеты, ведомствосы каршында ижтимагый совет турында» 2010 елның 18 ноябрәндәге 906 номерлы карары нигезендә боерык бирәм:

1. Татарстан Республикасы Икътисад министрлыгы каршындагы ижтимагый совет турында кушымтада бирелә торган нигезләмәне расларга.

2. Татарстан Республикасы Икътисад министрлыгының түбәндәге боерыкларын үз көчен югалткан дип танырга:

«Татарстан Республикасы Икътисад министрлыгы каршындагы ижтимагый совет турында» 2018 елның 17 маендагы 226 номерлы;

«Татарстан Республикасы Икътисад министрлыгының 2018 елның 17 маендагы 226 номерлы боерыгы белән расланган Татарстан Республикасы Икътисад министрлыгы каршындагы ижтимагый совет турында нигезләмәгә үзгәреш кертү турында» 2018 елның 19 ноябрәндәге 541 номерлы;

«Татарстан Республикасы Икътисад министрлыгының 2018 елның 17 маендагы 226 номерлы боерыгы белән расланган Татарстан Республикасы Икътисад министрлыгы каршындагы ижтимагый совет турында нигезләмәгә үзгәрешләр кертү турында» 2019 елның 7 июнендәге 280 номерлы.

**Татарстан Республикасы
Премьер-министры урынбасары –
министр**

М.Р. Шаһиәхмәтов

**Татарстан Республикасы Икътисад министрлыгы каршындагы
ижтимагый совет турында нигезләмә**

1. Гомуми нигезләмәләр

1.1. Татарстан Республикасы Икътисад министрлыгы каршындагы ижтимагый совет (алга таба – Ижтимагый совет) Татарстан Республикасы Икътисад министрлыгы (алга таба – Министрлык) каршындагы, Татарстан Республикасының икътисады үсеше белән идарә итү буенча дәүләт сәясәтен формалаштырганда һәм тормышка ашырганда Татарстан Республикасында гражданнарның хокукларын һәм ирекләрен һәм ижтимагый оешмаларның хокукларын, гражданнарның сыйфатлы хезмәтләр күрсәтелүгә хокукларын тормышка ашыруга, бу хезмәтләрнең нәтижәле һәм иминлекле булуына, халыкка социаль хезмәтләр күрсәтү өлкәсендә дәүләтнең контроль һәм күзәтчелек системасын камилләштерүгә бәйле мәсьәләләргә карап тикшерүче киңәшмә органы булып тора, шулай ук әлеге Нигезләмәдә каралган бүтән вәкаләтләрне дә гамәлгә ашыра.

1.2. Ижтимагый советның составы һәм саны Министрлык боерыгы белән раслана.

1.3. Ижтимагый совет үз эшчәнлегендә Россия Федерациясе Конституциясенә, федераль конституциячел законнарга, федераль законнарга, Россия Федерациясе Президенты указлары һәм күрсәтмәләренә, Россия Федерациясе Хөкүмәте карарлары һәм күрсәтмәләренә, Татарстан Республикасы Конституциясенә, Татарстан Республикасы законнарына, Татарстан Республикасы Президенты указлары һәм күрсәтмәләренә, Татарстан Республикасы Хөкүмәте карарлары һәм күрсәтмәләренә, шулай ук әлеге Нигезләмәгә таянып эш итә.

1.4. Ижтимагый совет карарлары киңәш итү характерына ия.

1.5. Ижтимагый совет үз эшчәнлеген ижтимагый башлангычларда гамәлгә ашыра.

1.6. Ижтимагый совет эше ирекле нигездә, ачык булу һәм партнерлык принципларында һәм Россия Федерациясенә һәм Татарстан Республикасының гамәлдәге законнарына катгый рәвештә туры китереп корыла.

1.7. Ижтимагый совет үз эшен гражданлык жәмгыяте институтлары, дәүләт хакимияте органнары һәм жирле үзидарә органнары, массакүләм мәгълүмат чаралары вәкилләренә үзара мәнфәгатьләре нигезендә гамәлгә ашыра.

2. Ижтимагый советның максатлары, бурычлары һәм вәкаләтләре

2.1 Ижтимагый совет эшчәнлегенә төп максатлары түбәндәгеләр:

Татарстан Республикасының икътисадый үсеше белән идарә итү буенча дәүләт сәясәтен формалаштырганда һәм үтәгәндә гражданның ихтыяжларын һәм мәнфәгатьләрен исәпкә алу, гражданның хокукларын һәм ирекләрен һәм ижтимагый оешмаларның һәм дәүләткә карамаган бүтән коммерциясез оешмаларның хокукларын яклау;

Татарстан Республикасы Министрлар Кабинетының «Татарстан Республикасы Икътисад министрлыгы мәсьәләләре» 2007 елның 23 июлендәге 325 номерлы карары белән расланган Татарстан Республикасы Икътисад министрлыгы турындагы нигезләмә (алга таба – Министрлык турында нигезләмә) нигезендә Министрлык компетенцияләренә карый торган мәсьәләләр буенча дәүләт сәясәтенең төп юнәлешләрен эшләүгә карата ижтимагый, профессиональ һәм ижади берләшмәләренә вәкилләрен жәлеп итү, Министрлык эшчәнлегендә хәбәрдарлык һәм ачыклык принцибын тормышка ашыру;

Министрлык эшчәнлегенә ижтимагый контрольлекне гамәлгә ашыру.

2.2. Ижтимагый советның бурычлары булып түбәндәгеләр тора:

Министрлык эшчәнлегенә өлкәсендә дәүләт сәясәтен камилләштерүдә катнашу;

Министрлык тарафыннан карарлар кабул ителгәндә жәмәгатьчелек фикерен исәпкә алу механизмын камилләштерү;

Министрлыкның төп эшчәнлек юнәлешләре буенча жәмәгатьчелекнең хәбәрдарлык дәрәжәсен үстерү;

жәмгыятьтә коррупциягә юл куймаучанлык формалаштыру.

2.3. Ижтимагый советының максатлары һәм бурычлары, аның эш нәтижеләренә карап, шулай ук Россия Федерациясендә икътисадый, социаль һәм сәси вазгыятьне исәпкә алып, үзгәрергә һәм тулыландырылырга мөмкин.

2.4. Әлеге максатларга ирешү һәм куелган бурычларны хәл итү өчен Ижтимагый совет:

Министрлык эшчәнлегенә өлкәсендә дәүләт сәясәтен камилләштерүгә кагылышлы тәкъдимнәр әзерли;

коррупциягә каршы торыу эшчәнлегендә катнаша;

«Россия Федерациясендә ижтимагый контроль нигезләре турында» 2014 елның 21 июлендәге 212-ФЗ номерлы федераль закон нигезендә Министрлык тарафыннан эшләнә торган, Ижтимагый совет утырышында алдан фикер алышмыйча кабул ителә алмый торган норматив хокукый актлар проектларына ижтимагый экспертиза уздыруны оештыра;

Министрлык тарафыннан дәүләт хезмәтләре күрсәтү сыйфатына мониторингта катнаша;

Министрлыкның дәүләткә сатып алуларының нәтижеләлеген бәяләүдә катнаша;

дәүләт граждан хезмәтенең вакантлы вазыйфасын биләү буенча конкурс комиссияләре һәм дәүләт гражданлык хезмәте вазыйфаларын биләүче дәүләт граждан хезмәткәрләренә аттестация үткәру өчен аттестация комиссияләре эшендә катнаша.

3. Ижтимагый советның составы

3.1. Ижтимагый совет Министрлык каршындагы ижтимагый совет рәисе, рәис урынбасары, секретарь һәм Ижтимагый совет әгъзалары составында формалаша.

3.2. Ижтимагый совет 13 кешенең ирекле катнашуына нигезләнелп төзелә.

3.3. Ижтимагый совет составына гражданныр, шул исәптән ижтимагый оешмаларның һәм башка төрле социаль юнәлешле коммерциячел булмаган оешмаларның вәкилләре керә ала. Шул ук вакытта аларның Ижтимагый совет алдына куелган мәсьәләләр буенча фикер алышу өчен кирәкле профессиональ сыйфатлары, шул исәптән әлеге өлкәдә тиешле белеме, эш тәҗрибәсе исәпкә алына.

Әлеге пунктның беренче абзацында күрсәтелгән затлар белән берлектә Ижтимагый совет составына Ижтимагый состав әгъзаларының гомуми исәбендә кимендә яртысын тәшкил иткән күләмдә Татарстан Республикасының Ижтимагый палатасы тәкъдим иткән затлар да кертелә.

Ижтимагый совет составына элегрәк Россия Федерациясе дәүләт вазыйфаларын, Россия Федерациясе дәүләт гражданны хезмәте вазыйфаларын, Татарстан Республикасы һәм Россия Федерациясенә башка субъектлары дәүләт вазыйфаларын, Татарстан Республикасы һәм Россия Федерациясенә башка субъектлары дәүләт гражданны вазыйфаларын, муниципаль вазыйфаларны һәм муниципаль хезмәт вазыйфаларын биләүче затлар Ижтимагый совет әгъзаларының гомуми санының биштән бер өлешен арттырмаган санда керергә мөмкин.

3.4. Россия Федерациясе дәүләт вазыйфаларын биләүче затлар, Россия Федерациясе дәүләт гражданны хезмәте вазыйфаларын, Татарстан Республикасының һәм Россия Федерациясенә башка субъектларының дәүләт вазыйфаларын, Татарстан Республикасының һәм Россия Федерациясенә башка субъектларының дәүләт гражданны хезмәте вазыйфаларын, муниципаль вазыйфаларны һәм муниципаль хезмәт вазыйфаларын биләүче, суд карары нигезендә хокукый сәләтсез дип танылган затлар, хөкеме юкка чыгарылмаган яисә кире алынмаган затлар, шулай ук «Россия Федерациясе Ижтимагый палатасы турында» 2005 елның 4 апрелендәге 32-ФЗ номерлы федераль закон нигезендә Россия Федерациясе Ижтимагый палатасы әгъзалары булып тора алмаган башка затлар Ижтимагый совет әгъзалары була алмый.

3.5. Министрлык, Ижтимагый совет составы расланган көннән соң 30 көн узганчы, Ижтимагый советның беренче утырышын уздыруны оештыра, анда аның әгъзалары арасынан Ижтимагый советның рәисе һәм рәис урынбасары сайлана. Карар Ижтимагый совет әгъзаларының гомуми исәбендә күпчелек тавыш белән, ачык тавыш бирү юлы белән кабул ителә һәм Ижтимагый совет утырышы беркетмәсе белән рәсмиләштерелә.

Ижтимагый совет рәисен яисә рәис урынбасарын вазыйфадан азат итү турындагы мәсьәлә Ижтимагый совет тарафыннан министр яисә аның вазыйфаларын башкаручы вазыйфаи зат (алга таба – министр) мөрәҗәгатә буенча, шулай ук Ижтимагый совет рәисе яисә рәис урынбасарының шәхси гаризасы буенча яисә Ижтимагый совет әгъзаларының гомуми исәбендә кимендә биштән бер өлешен тәшкил итүче Ижтимагый совет әгъзалары төркеме тәкъдиге буенча карала. Карар Ижтимагый совет әгъзаларының гомуми исәбендә жыелган тавышларның күпчелеге нигезендә кабул ителә.

Ижтимагый совет рәисе Ижтимагый совет әгъзалары арасынан Ижтимагый советның жаваплы сәркатибен билгеләп куя.

Ижтимагый совет әгъзаларының вәкаләтләр чоры Ижтимагый советның яңадан төзелгән составының беренче утырышы узган көннән соң өч ел тәшкил итә.

3.6. Ижтимагый совет әгъзасының вәкаләтләре түбәндәге очракта туктатыла:

аның вәкаләтләр чоры беткәндә;

аның тарафыннан Ижтимагый совет составынан чыгу турында гариза тапшырылган очракта;

сәламәтлеге торышы буенча, Ижтимагый совет эшчәнлегенән үзе читләшкән очракта яисә башка сәбәпләр аркасында Ижтимагый совет эшендә катнашырга сәләтсез булган очракта;

аңа карата чыгарылган гаепләү турында суд карары законлы көченә кергәндә;

законлы көченә кергән суд карары нигезендә ул эшкә сәләтсез яки сәбәпсез юк булучы дип танылганда;

этик нормаларны тупас бозган очракта – утырышта катнашучы Ижтимагый совет әгъзаларының гомуми саныннан күпчелек тавыш белән кабул ителгән Ижтимагый совет карары буенча;

Россия Федерациясе гражданлыгы туктатылган очракта;

нигезле сәбәпләрсез системалы рәвештә (өч мәртәбәдән артык) Ижтимагый совет утырышы эшендә катнашмаганда;

Ижтимагый совет рәисе яисә рәис урынбасары йөкләмәләрен житди сәбәпләр аркасында системалы рәвештә (ике тапкырдан артык) үтәмәгән очракта;

ул Россия Федерациясе дәүләт вазыйфасына, Россия Федерациясе дәүләт граждан хезмәте вазыйфасына, Татарстан Республикасы дәүләт вазыйфасына һәм Россия Федерациясенә башка субъектларының дәүләт вазыйфасына, Татарстан Республикасының һәм Россия Федерациясенә башка субъектларының дәүләт граждан хезмәте вазыйфасына, муниципаль вазыйфага яисә муниципаль хезмәт вазыйфасына билгеләнгән очракта;

башка дәүләт гражданлыгын алган очракта;

мәнфәгатләр каршылыгына китерә яки китерергә мөмкин булган шәхси кызыксынучанлыгы барлыкка килгән очракта.

3.7. Ижтимагый советта әгъза булып торуну туктату Ижтимагый совет әгъзасының язма гаризасы нигезендә яисә Ижтимагый совет рәисе күрсәтмәсе нигезендә кабул ителгән Министрлык боерыгы нигезендә, шулай ук әлеге Нигезләмәнең 3.6 пункттында каралган шартлар ачыкланган очракта гамәлгә ашырыла.

Ижтимагый совет әгъзасы сәламәтлек торышы буенча эшчәнлек алып барырга сәләтле булмаган очракта, аңа карата судның гаепләүче хөкем карары законлы көченә кергәндә, аның Россия Федерациясе гражданлыгы туктатылган очракта, Ижтимагый совет әгъзасы әлеге фактлар турында Ижтимагый совет рәисенә хәбәр итәргә тиеш.

3.8. Ижтимагый совет әгъзасының вәкаләтләре Министрлык боерыгы нигезендә Ижтимагый совет рәисе күрсәтмәсе белән туктатыла, түбәндәге очракларда:

Россия Федерациясенә жинаять-процессуаль законнарында билгеләнгән тәртиптә үзенә карата жинаять кылуда гаеп белдерелгәндә;

үзенә карата административ арест рәвешендә административ жәза

билгеләнгәндә;

дәүләт хакимияте органының закон чыгару (сайлаулы) депутатына кандидат, жирле үзидарә органында сайлаулы вазыйфага кандидат, сәяси партия кандидатының ышанычлы заты яки вәкаләтле вәкиле вазыйфасына кандидат буларак теркәлгәндә, шулай ук Россия Федерациясендә референдум уздыру буенча инициатив төркем составына кертелгән очракта;

әлеге Нигезләмәнең 6.6 пункттында каралган нигезләр булуы.

4. Ижтимагый совет әгъзаларының хокуклары һәм бурычлары

4.1. Ижтимагый совет әгъзасы түбәндәгеләргә хокуклы:

дәүләт серен, шәхси белешмәләр турында мәгълүматларны һәм аннан файдалану чикле булган мәгълүматны тәшкил итүче мәгълүматтан файдалануга бәйле рәвештә федераль законнарда аларга үтеп керү чикләнгән торган чаралардан кала, Министрлык инициативасы белән үткәрелүче барлык чараларда (утырышларда, киңәшмәләрдә, «түгәрәк өстәл»ләрдә һ.б.) катнашырга;

инициатив тәртиптә Ижтимагый советка аналитик язучылар, докладлар һәм башка мәгълүмати-аналитик материаллар әзерләү һәм жиберү;

Ижтимагый совет рәисе аша Ижтимагый советның эш планына һәм аның утырышларын үткәрү тәртибенә тәкъдимнәр кертү;

Ижтимагый совет утырышына көн тәртибендәгә мәсьәләләргә карап тикшерүдә катнашу өчен чакырылучы затларның кандидатуралары буенча тәкъдимнәр кертү;

Ижтимагый совет әгъзалыгынан чыгу.

4.2. Ижтимагый совет әгъзасы түбәндәгеләргә бурычлы:

Ижтимагый совет рәисе биргән йөкләмәләргә үтәү;

әлеге Нигезләмәдә каралган Ижтимагый советның эш тәртибен белү һәм үтәү;

Ижтимагый совет утырышларында шәхсән катнашу;

үзгә йөкләнгән бурычларны хәл итү өчен Ижтимагый совет тарафыннан төзелүче эксперт, эш төркемнәре, комиссияләр, башка эш органнары эшендә катнашу.

5. Ижтимагый советның эш тәртибе

5.1. Ижтимагый совет үз эшен Ижтимагый совет рәисенә күрсәтмәсе буенча Ижтимагый совет утырышында расланучы планнар һәм программалар нигезендә оештыра.

5.2. Ижтимагый совет эшен планлаштыру Ижтимагый совет әгъзалары, Ижтимагый совет рәисе һәм Министрлык тәкъдимнәре нигезендә башкарыла.

5.3. Ижтимагый совет утырышлары кварталга бер мәртәбәдән дә ким булмаган күләмдә үткәрелә. Ижтимагый совет утырышларында кабул ителгән карарлар беркетмә белән рәсмиләштерелә.

Ижтимагый совет утырышлары шулай ук Министрлык инициативасы белән Министрлык тарафыннан эшләнгән, Татарстан Республикасы Министрлар

Кабинетының «Татарстан Республикасы башкарма хакимияте органнарында эшләнә торган, әлеге башкарма хакимият органнары карамагындагы ижтимагый советлар утырышларында алдан фикер алышусыз кабул ителә алмый торган норматив хокукый актлар составын раслау турында» 2013 елның 29 мартындагы 214 номерлы карары белән расланган Татарстан Республикасы башкарма хакимияте органнарында эшләнә торган норматив хокукый актлар һәм башка документлар исемлегендә каралган, әлеге башкарма хакимият органнары карамагындагы ижтимагый советлар утырышларында алдан фикер алышусыз кабул ителә алмый торган норматив хокукый актларның проектларына һәм Министрлыкның билгеләнгән тәртиптә Татарстан Республикасы Юстиция министрлыгына теркәү өчен жибәрелә торган норматив хокукый актларына Ижтимагый совет бәяләмәсе бирү максатларында да үткәрелә.

5.4. Ижтимагый совет утырышлары, әгәр анда Ижтимагый совет әгъзаларының кимендә өчтән ике өлеше катнашса, тулы хокуклы була. Ижтимагый совет әгъзасы, утырышта шәхсән катнашу мөмкинлеге булмаганда, көн тәртибенә кертелгән мәсьәләләр буенча үз тавышын яки үз фикерен язмача, факсимиль яки электрон почта аша, бу хакта Ижтимагый совет рәисенә яки Ижтимагый совет рәисенәң урынбасарына, яки Ижтимагый советның җаваплы секретарена алдан хәбәр итеп, Ижтимагый советның башка әгъзасына тапшыра ала. Утырышта катнашучы Ижтимагый совет әгъзалары санына үз тавышларын Ижтимагый советның башка әгъзаларына тапшырган Ижтимагый совет әгъзалары да өстәлә.

Әлеге Нигезләмәнең 5.3 пунктының икенче абзацында күрсәтелгән норматив хокукый актларның проектларын (норматив хокукый актларны) Ижтимагый совет тарафыннан карап тикшерү Министрлык аларны Ижтимагый советка жибәргән көннән башлап 10 календарь көн дәвамында башкарыла. Шул ук вакытта алар буенча Ижтимагый совет бәяләмәләрен бирү максатларында тавыш бирүне үткөрү, сораштыру нәтиҗәләрен Ижтимагый совет рәисе, ә ул булмаганда Ижтимагый совет рәисенәң урынбасары тарафыннан имзалана торган беркетмәгә кертеп, Ижтимагый советның барлык әгъзаларын читтән торып сораштыру юлы белән гамәлгә ашырылырга мөмкин. Мондый тавыш бирү почта, телеграф, телетайп, телефон, электрон яки башка төрле, тапшырыла торган һәм кабул ителә торган хәбәрләренә дөрөсләгән һәм аларның документаль дәлиләнүен тәмин итә торган элемент чарасы ярдәмендә документлар алмашу юлы белән үткәрелергә мөмкин. Читтән торып тавыш бирү үткәрелгән очракта рәис урынбасарына, Ижтимагый советның барлык әгъзаларына тәкъдим ителә торган көн тәртибе, норматив-хокукый акт проекты (норматив-хокукый акт) жибәрелә, тавыш бирү датасына кадәр жиде календарь көненнән дә соңга калмыйча соңгысы буенча Ижтимагый совет бәяләмә бирергә тиеш. Зарурлык килеп туган очракта Ижтимагый совет әгъзалары карап тикшерелә торган норматив хокукый акт проекты (норматив хокукый акт) буенча Министрлыктан өстәмә материалларны һәм мәгълүматларны соратып алалар.

Ижтимагый совет карарлары тавышларның гадәти күпчелеге нигезендә кабул ителә.

5.5. Ижтимагый совет утырышларын – Ижтимагый совет рәисе, ә ул булмаганда Ижтимагый совет рәисе урынбасары уздыра.

5.6. Ижтимагый советның үзенә йөкләнгән максатлар, бурычлар, вәкаләтләр

нигезендә кабул ителүче карарлары тәкъдим характерына ия һәм Ижтимагый совет утырышы беркетмәсеннән өземтә рәвешендә яки Ижтимагый совет карары буенча башка төрле ысул белән кызыксынган затлар игътибарына житкерелә.

5.7. Ижтимагый совет эшчәнлеге турында мәгълүмат «Интернет» мәгълүмат-телекоммуникация челтәрендә Министрлык сайтындагы «Ижтимагый совет» бүлегендә урнаштырыла.

5.8. Ижтимагый совет рәисе:

Ижтимагый совет эшчәнлеге белән гомуми житәкчелек итә;

Ижтимагый совет утырышларын алып бара;

Ижтимагый совет әгъзаларының тәкъдимнәре нигезендә Ижтимагый советның эш планнарын әзерли, шулай ук аларга үзгәрешләр кертә һәм аларны Ижтимагый совет раславына тапшыра;

Ижтимагый совет утырышларын оештыра;

Ижтимагый совет утырышының көн тәртибен раслый;

Ижтимагый совет тәкъдимнәренә, беркетмәләренә һәм Ижтимагый советның башка документларына имза сала;

Ижтимагый совет утырышларын үткәрүнең вакытын һәм урынын билгели;

Ижтимагый совет эшчәнлеге, аңа йөкләнгән максатлар һәм бурычлар кысаларында Ижтимагый совет әгъзаларына йөкләмәләр бирә;

Ижтимагый совет исеменнән гарызнамәләргә, тәкъдимнәргә, киңәшләргә, җавапларга, аңлатмаларга һәм мөрәҗәгатьләргә имза сала;

Ижтимагый совет эшчәнлеген тәэмин итүгә кирәкле башка вазыйфаларны башкара.

5.9. Ижтимагый совет рәисенең урынбасары:

Ижтимагый совет рәисе рәсми рәвештә булмый торган чорда соңгысының вазыйфаларын башкара;

Ижтимагый совет утырышларына әзерлекне оештыра;

Ижтимагый совет утырышларының көн тәртибен төзи һәм аны раслау өчен Ижтимагый совет рәисенә тапшыра;

Ижтимагый совет рәисенең эмере буенча Ижтимагый совет эшчәнлеген тәэмин итү өчен кирәкле булган башка вазыйфаларны башкара.

5.10. Ижтимагый советның җаваплы секретаре:

утырышлар өчен материаллар һәм карарларның проектларын әзерләүне оештыра;

Ижтимагый совет утырышын үткәрүнең урыны һәм вакыты, көн тәртибе турында Ижтимагый совет әгъзаларына хәбәр итә, аларны кирәкле мәгълүмати-белешмә материаллар белән тәэмин итә;

Ижтимагый совет белән Министрлыкның оешкан рәвештә хезмәттәшлек итүен тәэмин итә;

Ижтимагый совет эшчәнлеген документаль-техник яктан тәэмин итүне башкара;

Ижтимагый совет утырышларының беркетмәләрен рәсмиләштерә һәм кабул ителгән карарларның үтәлешен контрольдә тотта;

Ижтимагый совет утырышларының көн тәртибен төздә катнаша.

5.11. Ижтимагый совет әгъзалары, Ижтимагый совет рәисенең урынбасары

белән килештереп, Ижтимагый совет утырышларында мәсьәләләрне тыңлауга һәм фикер алышуга эзерләү өчен эш, эксперт төркемнәренә һәм башка төрле эш органнарына берләшергә, материалларны эзерләү өчен Ижтимагый совет составына кермәүче белгечләрне жәлеп итәргә мөмкин.

5.12. Ижтимагый совет карары нигезендә, Ижтимагый совет утырышларына Ижтимагый совет тарафыннан каралучы мәсьәләләр буенча кирәкле белешмәләрне һәм бәяләмәләрне бирү өчен башкарма органнарның, коммерциячел булмаган оешмаларның, фәнни учреждениеләрнең вәкилләре, экспертлар һәм белгечләр чакырылырга мөмкин.

5.13. Ижтимагый совет карап тикшерүенә тапшырыла торган материаллар Ижтимагый совет рәисенә урынбасарына аларны карап тикшерү планлаштырылган Ижтимагый совет утырышының билгеләнгән датасына кадәр 10 календарь көннән дә соңга калмыйча тапшырылырга тиеш. Материалларны тагын да соңрак срокларда тапшыру Ижтимагый совет рәисе яки рәис урынбасары белән килештерелә.

5.14. Ижтимагый совет эшчәнлеген техник һәм оештыру ягыннан Министрлык тәэмин итә.

6. Ижтимагый советта мәнфәгатьләр каршылыгы

6.1. Мәнфәгатьләр каршылыгы – Ижтимагый совет эгъзасының шәхси кызыксынучанлыгы үзенә бурычларын тиешенчә, объектив һәм риясыз үтәүгә (вәкаләтләрне гамәлгә ашыруга) йогынты ясый яки йогынты ясый ала торган һәм бу вакытта Ижтимагый совет эгъзасының шәхси кызыксынучанлыгы һәм Ижтимагый советның максатлары, бурычлары арасында каршылык килеп чыга яки килеп чыга ала торган хәл.

6.2. Ижтимагый совет эгъзасының үз вәкаләтләрен гамәлгә ашыруның объективлыгына һәм гаделлегенә йогынты ясый яисә йогынты ясый ала торган шәхси кызыксынуы дигәндә, Ижтимагый совет эгъзасы тарафыннан акча, кыйммәтләр, кыйммәтләр, башка мөлкәт рәвешендә, шул исәптән мөлкәт хокукы, яисә үзе һәм башка затлар өчен хезмәт күрсәтү рәвешендә керемнәр алу мөмкинлеге турында сүз бара.

6.3. Ижтимагый совет эгъзасы барлыкка килгән мәнфәгатьләр каршылыгы турында яки аның барлыкка килү ихтималлыгы турында бу хакта мәгълүм булуга Ижтимагый совет рәисенә һәм министрга язмача формада хәбәр итәргә, ә Ижтимагый совет рәисе бу хакта Татарстан Республикасы Ижтимагый палатасына язмача формада житкерергә тиеш.

Ижтимагый совет рәисе барлыкка килгән мәнфәгатьләр каршылыгы турында яки аның барлыкка килү ихтималлыгы турында бу хакта мәгълүм булуга язмача формада министрга һәм Татарстан Республикасы Ижтимагый палатасына хәбәр итәргә тиеш.

6.4. Ижтимагый совет эгъзасында мәнфәгатьләр каршылыгына китерә яки китерә ала торган шәхси кызыксынучанлык барлыкка килүе турында мәгълүм булган Ижтимагый совет рәисе яисә Татарстан Республикасы Ижтимагый палатасы мәнфәгатьләр каршылыгын булдырмый калу яки жайга салу буенча, шул исәптән мәнфәгатьләр каршылыгының бер ягы булып торган Ижтимагый совет эгъзасының

вәкаләтләрен туктатып тору яки туктату турында Татарстан Республикасы Ижтимагый палатасы билгеләгән тәртиптә министрға тәкъдим кертү юлы белән, чаралар күрергә бурычлы.

6.5. Ижтимагый совет рәисе яисә Татарстан Республикасы Ижтимагый палатасы Ижтимагый совет эшчәнлегендә коррупция хәтәрлекләренә бәя уздыра һәм Ижтимагый совет әгъзаларының коррупциягә каршы көрәш турында Россия Федерациясә законнарын бозу билгеләре булган эшчәнлектә катнашуын булдырмау максатларында аларны минимальләштерү чараларын күрә.

Ижтимагый совет әгъзасының коррупциягә каршы көрәш турында Россия Федерациясә законнарын бозу билгеләре булган эшчәнлектә катнашу факты турында мәгълүм булган Ижтимагый совет рәисе өч эш көне эчендә бу хакта язмача формада министрға һәм Татарстан Республикасы Ижтимагый палатасына хәбәр итә.

Ижтимагый совет рәисенә коррупциягә каршы көрәш турында Россия Федерациясә законнарын бозу билгеләре булган эшчәнлектә катнашу факты турында мәгълүм булган Ижтимагый совет әгъзалары өч эш көне эчендә бу хакта язмача формада министрға һәм Татарстан Республикасы Ижтимагый палатасына хәбәр итә.

6.6. Татарстан Республикасы Ижтимагый палатасы, Ижтимагый совет әгъзасының коррупциягә каршы көрәш турында Россия Федерациясә законнарын бозу билгеләре булган эшчәнлектә катнашу факты турында мәгълүмат алынган очракларда, Ижтимагый совет әгъзасының Ижтимагый совет эшендә катнашуын туктатып тору турында министрға тәкъдим кертә.

Министрның Ижтимагый совет әгъзасы вәкаләтләрен туктатып тору турындагы карары Министрлык боерыгы белән расланьрга тиеш.

6.7. Ижтимагый совет әгъзасында мәнфәгатьләр каршылыгы барлыкка килүгә китерә торган хәлләр бетерелмәгән очракта яисә Ижтимагый совет рәисенә коррупциягә каршы көрәш турында Россия Федерациясә законнарын бозуны үз эченә алган эшчәнлектә катнашу факты билгеләнсә, Татарстан Республикасы Ижтимагый палатасы министрға Ижтимагый совет әгъзасы вәкаләтләрен туктату турында тәкъдим кертә.

Министрның Ижтимагый совет әгъзасы вәкаләтләрен бетерү турындагы карары Министрлык боерыгы белән расланьрга тиеш.

6.8. Ижтимагый совет әгъзасында мәнфәгатьләр каршылыгы барлыкка килүгә китерә торган шартлар бетерелмәсә (расланмаса) һәм (яки) Ижтимагый совет әгъзасының коррупциягә каршы көрәш турында Россия Федерациясә законнарын бозу билгеләре булган эшчәнлектә катнашу факты расланмаса, Татарстан Республикасы Ижтимагый палатасы министрға Ижтимагый совет әгъзасы вәкаләтләрен яңартып жибәрү турында тәкъдим кертә.

Министрның Ижтимагый совет әгъзасы вәкаләтләрен яңадан торгызу турындагы карары Министрлык боерыгы белән расланьрга тиеш.
